



G. Rajesh
CMD, INB MEDIA GROUP



తెలుగు దినపత్రిక **Telugu Daily News Paper**



ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64 (Gandhi Circle) Vijayawada 5252010
PLEASE CONTACT FOR ORDER
97032-45678

ప్రచురణ: , తెలంగాణ సంపుటి : 03 సంచిక : 52 ఎడిటర్ : జి.రాజేశ్ ఆదివారం 17 మే 2026 పేజీలు : 6 వెల రూ. 4.00



పెట్టుబడులతో ఉత్తరాంధ్రకే వలసలు

- పేరికం లేని సమాజామే లక్ష్యం
- స్వచ్ఛత మన జీవితోల భాగం కావాలి
- ఎక్కువమంది పిల్లలే మనకు సంపద
- స్వచ్ఛాంధ్ర-స్వచ్ఛాంధ్ర కార్యక్రమంలో సిఎం చంద్రబాబు
- మూడేళ్లలో నేరడి బ్యారేజ్ పూర్తి
- స్వచ్ఛాంధ్ర కోసం ఆపరేషన్ క్లీన్ స్వీప్
- స్వచ్ఛ పథంతో రహదారుల శుభ్రం
- సిఎం చంద్రబాబు



నరసన్నపేట, ఐఎన్ బి టైమ్స్ గొడ్డలి పార్టీతో ఉత్తరాంధ్ర అభివృద్ధిపై వేటు పడిందని, ప్రజా ప్రభుత్వంలో ఉత్తరాంధ్ర నుంచి వలసలు వెళ్లకుండా ఉత్తరాంధ్రకే వలసలు వచ్చేలా సంకల్పం తీసుకున్నామని ముఖ్యమంత్రి చంద్రబాబు స్పష్టం చేశారు. ఉత్తరాంధ్ర తో పాటు రాయల సీమ కోస్తా

జిల్లాల అభ్యర్థులు అభివృద్ధికి ప్రజా ప్రభుత్వం కట్టుబడి ఉందని స్పష్టం చేశారు. రోజుకు ఓ డ్రామాతో వచ్చే వారితో ప్రజలు అప్రమత్తంగా ఉండాలని, మళ్లీ రాష్ట్రంలో వైకుంఠపాళి వద్దని హెచ్చరించారు. శ్రీకాకుళం జిల్లా నరసన్నపేటలోని తామ్రపల్లిలో స్వచ్ఛాంధ్ర-స్వచ్ఛాంధ్ర కార్యక్రమంలో ముఖ్యమంత్రి చంద్రబాబు పాల్గొన్నారు. ప్రజా వేదిక సభలో పాల్గొని ముఖ్యమంత్రి ప్రసంగించారు. రాష్ట్రం పరిశుభ్రంగా ఉండాలనే సంకల్పంతోనే స్వచ్ఛాంధ్ర కార్యక్రమం చేపట్టాం. స్వచ్ఛ పథం కార్యక్రమంలో భాగంగా గ్రామీణ అర్బన్ ప్రాంతాల్లోని రహదారులను శుభ్రపరిచేలా ప్రభుత్వం కార్యాచరణ చేపట్టింది. ప్రతినెలా ఒకటో తేదీన పేదల సేవలో కార్యక్రమంలో పాల్గొని అర్జునులు స్వయంగా పింఛన్లు అందించడం ద్వారా ఎంతో ఆనందం కలుగుతోంది. పేదరికం లేని సమాజం , ప్రజల

మిగతా 2లో

కాకినాడ జిల్లాలో ఘోర ప్రమాదం

- రోడ్డు దాటుతున్న కూలీలపై దూసుకెళ్లిన టిప్పర్
- ప్రమాదంలో నలుగురు మహిళా కూలీల దుర్మరణం
- ఘటనపై తీవ్ర దిగ్భ్రాంతి వ్యక్తం చేసిన డిప్యూటీ సీఎం



కాకినాడ, ఐఎన్ బి టైమ్స్ జిల్లాలో తీవ్ర విషాదం చోటుచేసుకుంది. కోవూరు బ్రిడ్జి వద్ద శనివారం జరిగిన ఒక ఘోర రోడ్డు ప్రమాదంలో నలుగురు ఉపాధి హామీ కూలీలు అక్కడికక్కడే మృతి చెందారు. మరో ఇద్దరు తీవ్రంగా గాయపడ్డారు. రోడ్డు దాటుతున్న కూలీలను... టిప్పర్ లారీ బలంగా ఢీకొట్టడంతో ఈ ప్రమాదం సంభవించింది. పోలీసులు తెలిపిన వివరాల ప్రకారం..

మిగతా 2లో

జివహర్ నగర్ చోలీ కేసును చేబించిన పోలీసులు

- నేపాల్ దంపతులతో పాటు మరొకరి అరెస్ట్
- నిందితుల నుంచి నగదు, బంగారం స్వాధీనం
- వివరాలు వెల్లడించిన డిసిపి సుమతి




2లో

బుల్లెట్ బండి ఎక్కిన చంద్రబాబు



శ్రీకాకుళం, ఐఎన్ బి టైమ్స్ ఆంధ్రప్రదేశ్ ముఖ్యమంత్రి చంద్రబాబు శ్రీకాకుళం జిల్లా నరసన్నపేటలో పర్యటించారు. స్వర్ణ ఆంధ్ర-స్వచ్ఛ ఆంధ్ర కార్యక్రమంలో పాల్గొన్నారు. ఈ సందర్భంగా ప్రజావేదిక సమావేశాల్లో స్వాగతం సీఎం చంద్రబాబు పరిశీలించారు. ఐటీడిఎ ఆధ్వర్యంలో స్వర్ణ ఆర్ట్ గ్యాలరీలో గిరిజనులు ప్రత్యేకంగా

రూపొందించిన ఓవర్ కోట్స్ ఆయన కొనుగోలు చేసి ధరించారు. అనంతరం శ్రీకాకుళం జిల్లాలో పోలీసులు ఏర్పాటు చేసిన 'హెల్మెట్ బ్యాంక్'ను సందర్శించారు. పోలీసులను అభినందించిన సీఎం హెల్మెట్ ధరించి బుల్లెట్ వాహనం ఎక్కారు. ఆయన వెంట కేంద్రమంత్రి రామ్మోహన్ నాయుడు, ఏపీ మంత్రి అచ్చెన్నాయుడు, అధికారులు ఉన్నారు.



సిబిఎస్ఐ లాంగ్వేజీ విధానంలో మార్పులు

- త్రిభాషా సూత్రం తప్పనిసరి చేస్తూ అదేశాలు
- ఎన్ సీఈఆర్ టీ విడుదల చేసిన సిలబస్ కు లోబడి మార్పు

న్యూఢిల్లీ, ఐఎన్ బి టైమ్స్ దేశవ్యాప్తంగా ఉన్న సెంట్రల్ బోర్డ్ ఆఫ్ సెకండరీ ఎడ్యుకేషన్ స్కూళ్లలో లాంగ్వేజీ విధానంలో విషవా తృక మార్పులు రాబోతున్నాయి. రాబోయే 2026 జూలై 1 నుంచి 9, 10 తరగతుల విద్యార్థులకు 'మాడు భాషల విధానాన్ని తప్పనిసరి చేస్తూ సీబీఎస్ఐ ఈ అధికారికంగా సర్క్యులర్ జారీ చేసింది. జాతీయ విద్యా విధానం, నేషనల్ కరీకులం ఫ్రేమ్వర్క్ ఫర్ స్కూల్ ఎడ్యుకేషన్ సూచనలకు అనుగుణంగా ఈ నిర్ణయం తీసుకున్నట్లు బోర్డు వెల్లడించింది. 2026-27 విద్యా సంవత్సరానికి గానూ

మిగతా 2లో

విద్యుత్ చార్జీలు తగ్గించే దిశగా కృషి

-విద్యుత్ శాఖా మంత్రి గొట్టిపాటి రవి కుమార్



పెట్రో ధరల పెంపు.. ప్రజల నెత్తిన పడుగు



ఈ నిర్ణయంతో అనేక రంగాలపై వ్యతిరేక ప్రభావం ధరల పెంపు దారుణం అంటూ ఎక్కోసో సీఎం రేవంత్ పోస్ట్

2లో



ప్లాస్టిక్ వాడకంతో ఆనందాలు

- ప్రజలు ప్లాస్టిక్ కు దూరంగా ఉండాలి
- స్వచ్ఛాంధ్ర కార్యక్రమంలో మంత్రి కొల్లు రవీంద్ర

2లో

పెట్టుబడులతో ఉత్తరాంధ్రకే వలసలు

(మొదటి పేజీ (తరువాతి))

జీవన ప్రమాణాలు పెంచాలనే లక్ష్యంతో పనిచేస్తున్నాం. జనాభా తగ్గుదల ఆందోళన కలిగిస్తోంది. పిల్లలే సంపద అని పిలుస్తున్నాను. అందుకే మూడు, నాలుగో సంతానానికి ప్రోత్సాహం అందించేలా నిర్ణయం తీసుకుంటున్నాం. మూడో సంతానానికి 30 వేలు, నాలుగో సంతానానికి 40 వేలు ప్రోత్సాహం ఇస్తాం. అంగన్వాడీలను బలోపేతం చేస్తున్నాం. తల్లికి వందనం కింద రూ. 15 వేలు ఆర్థిక సాయం చేస్తున్నాం. రీ సర్వే ద్వారా భూముల రికార్డులు ప్రక్షాళన చేస్తున్నాం. ఎవరూ ట్యాంపరింగ్ చేసే అవకాశం లేకుండా ఆధునిక టెక్నాలజీని వినియోగించి పట్టణాల పాస్ పుస్తకాలను ముద్రించి అందిస్తున్నాం. 2027 మార్చి నాటికి రాష్ట్రంలో ఎక్కడా భూ తగాదాలు లేకుండా చేసే బాధ్యత తీసుకుంటామని ముఖ్యమంత్రి చంద్రబాబు తెలిపారు.

సగర్వంగా స్వచ్ఛత వైపు అడుగులు..

17 నెలలుగా మనం స్వచ్ఛాంధ్ర-స్వర్ణాంధ్ర కార్యక్రమం నిర్వహించుకుంటున్నాం. స్వర్ణాంధ్ర-స్వచ్ఛాంధ్ర కార్యక్రమాన్ని ఒక ఉద్యమంలా చేస్తున్నాం. పరిసరాలు, పరిశుభ్రత విషయంలో మార్పు కనిపిస్తోంది. మన ఆలోచనలు స్వచ్ఛంగా ఉంటే మన అలవాట్లు మారుతాయి. అలవాట్లు మారితే సమాజం మారుతుంది. సమాజం మారితేనే స్వచ్ఛాంధ్ర సాకారం అవుతుంది. 2047 నాటికి

స్వర్ణాంధ్ర సాధన లక్ష్యంతో పనిచేస్తున్నాం. ప్రస్తుతం మన తలసరి ఆదాయం రూ. 3 లక్షలు. దీన్ని రాబోయే 22 ఏళ్లలో రూ. 54 లక్షలు చేయాలనే దిశగా ముందుకెళ్తున్నాం. పేదలను ఆర్థికంగా ఆదుకునేందుకు ఓ4 తీసుకొచ్చాం. పైన ఉండే 10 శాతం మంది కింద ఉండే 20 శాతం మందిని ఆర్థికంగా పైకి తీసుకు రావాలి. 2047 నాటికి మనదేశం ప్రపంచంలోనే నెంబర్ వన్ గా నిలుస్తుంది. ఆ దిశగా ప్రధాని మోదీ ముందుకెళ్తున్నారని సీఎం చంద్రబాబు అన్నారు.

జూన్ నాటికి 100 శాతం చెత్త శుభ్రం..

ప్రజా ప్రభుత్వం వచ్చాక 86 లక్షల మెట్రిక్ టన్నుల లెగ్సి వేస్ట్ క్లియర్ చేశాం. ఈ 23 నెలల్లో 121 లక్షల టన్నుల చెత్త తొలగించాం. జూన్ కల్లా వందశాతం పూర్తవుతుంది. డోర్ టు డోర్ కలెక్షన్ ద్వారా ప్రతి రోజూ పట్టణాల్లో 7,527 టన్నులు, గ్రామాల్లో 1,430 టన్నుల చెత్తను సేకరిస్తున్నాం. రూ.1,254 కోట్లతో 6 వేస్ట్ టూ ఎన్డ్స్ ప్రాజెక్టులు 6 సీటీటీ షాంట్లు ఏర్పాటు చేస్తున్నాం. చెత్త ప్రాసెసింగ్ కోసం రూ.603 కోట్లతో 107 ఇంటిగ్రేటెడ్ షాంట్లు సిద్ధం చేస్తున్నాం. ఇవి అక్టోబర్ నాటికి అందుబాటులోకి వస్తే డంపింగ్ యార్డ్ అనేదే ఉండదు. నెట్ జీరో క్యాంపస్ లో భాగంగా హాస్టళ్ల నుంచి వ్యర్థాలు లేకుండా ప్రణాళిక చేశాం, ప్రభుత్వ కార్యాలయాలపై సోలార్ విద్యుత్ ఉత్పత్తి, కిచెన్ గార్డెన్స్, రెయిన్ వాటర్ హార్వెస్టింగ్, కంపోస్టింగ్, వాటర్ టెస్ట్ కిట్స్,



ముస్తాబు వంటివి అమలుచేస్తున్నాం. ప్రతి నెలా 10, 20 తేదీల్లో ఈ-వ్యర్థాలు సేకరిస్తున్నాం. చెత్త సేకరణకు 200 ఈ-ఆటోలు వినియోగిస్తున్నాం. ఈ నెలఖరూ కల్లా కొత్తగా 5,000 షప్ కార్స్, 12,000 ట్రై సైకిళ్లు తెస్తాం. రాష్ట్రంలో ప్రస్తుతం 31.33 శాతం గ్రీన్ కవర్ ఉంది. 2030 నాటికి 37 శాతానికి, 2047 కల్లా 50 శాతానికి పెంచాలని లక్ష్యంగా పెట్టుకున్నాం. 633 స్వచ్ఛ రథాలతో రోజుకు 125 టన్నుల పొడి చెత్త సేకరిస్తున్నాం. ఇప్పటికి 47 లక్షల కేజీల చెత్తను సేకరించి రూ.8 కోట్ల విలువైన నిత్యావసరాలు ఇచ్చారు. కొత్తగా గ్రీన్ షాప్స్ ను ప్రారంభించాం. ప్రజలే అక్కడికి వెళ్లి ఫ్యాస్టిక్, ఐరన్ వంటి వ్యర్థాలను ఇచ్చి వస్తువులు పొందవచ్చు. వాచ్ పేరుతో పరిశుభ్రతపై అవగాహన కార్యక్రమాలు నిర్వహిస్తున్నాం. నెలకూ, అనకాపల్లి, చిత్తూరులలో సర్దుబాటు ఎకానమీ పార్కులు నిర్మిస్తున్నాం.

ప్లాస్టిక్ వాడకంతో అనర్థాలు



మచిలీపట్నం,మే16 : ప్లాస్టిక్ రహిత రాష్ట్రంగా ఏపీని తీర్చిదిద్దేందుకు ముఖ్యమంత్రి చంద్రబాబు నాయుడు కంకణం కట్టుకున్నారని మంత్రి కొల్లు రవీంద్ర తెలిపారు. శనివారం మచిలీపట్నం రైతు బజార్ ప్రాంగణంలో జరిగిన స్వచ్ఛాంధ్ర కార్యక్రమంలో మంత్రి కొల్లు రవీంద్ర, ఆర్డీసీ చైర్మన్ కొనకళ్ల నారాయణరావు పాల్గొన్నారు. ఈ సందర్భంగా మంత్రి మాట్లాడుతూ.. స్వచ్ఛాంధ్ర కార్యక్రమాన్ని పక్కా ప్రణాళికతో నిర్వహించాలన్నారు. గ్రామ వార్డు, సచివాలయాల వారీగా ప్రతినెల మూడో శనివారం ఈ కార్యక్రమం తప్పనిసరిగా నిర్వహించాలని అధికారులను ఆదేశించారు. ప్లాస్టిక్ వాడకం వల్ల జరిగే అనర్థాలను, ప్రజలకు జరిగే నష్టాలను వివరించాలని.. దీనిపై సమగ్ర అవగాహనతో ముందుకు వెళ్లాలని అధికారులకు మంత్రి కొల్లు రవీంద్ర సూచించారు. రాష్ట్రంలో ఆర్డీసీ బస్సుల ప్రైవేటీకరణ ప్రస్తుత పరిస్థితుల్లో తప్పనిసరి అని ఆర్డీసీ చైర్మన్ కొనకళ్ల నారాయణరావు అన్నారు. ప్రభుత్వం ఎలక్ట్రిక్ బస్సుల కొనుగోలుకు సబ్సిడీ ఇస్తున్నప్పటికీ.. ఒక్కో బస్సు ధర సుమారు రూ.1.60 కోట్ల నుంచి రూ. 1.70 కోట్ల వరకు ఉందన్నారు. ఇంత పెద్ద మొత్తంలో నిధులు వెచ్చించి బస్సులను కొనుగోలు చేయడం ప్రస్తుతానికి ఆర్డీసీకి, ప్రభుత్వానికి సాధ్యం కాని పనిగా చెప్పుకొచ్చారు. దీనికి బదులుగా బస్సులను ప్రైవేట్ ఆపరేటర్లకు అప్పగిస్తే.. వారే పెట్టుబడులు పెట్టి బస్సులను నడుపుతారన్నారు. దీనివల్ల ఆర్డీసీపై ఆదనపు ఆర్థిక భారం తగ్గుతుందని తెలిపారు. సూప్టంలో సుమారు 10 వేల బస్సులు నడుస్తున్నాయని ఆర్డీసీ చైర్మన్ తెలిపారు. వాటన్నింటి స్థానంలో ఎలక్ట్రిక్ బస్సులను తీసుకురావాలంటే దాదాపు రూ.15 వేల కోట్లు అవసరమని చెప్పారు. మహిళలకు ఉచిత బస్సు ప్రయాణ సౌకర్యం కల్పించడం వల్ల ఆర్డీసీపై ఇప్పటికే ఆర్థిక భారం పెరిగిందన్నారు. ప్రయాణికులకు ఛార్జీలు పెంచే ఆలోచన ఏదీ లేదని స్పష్టం చేశారు. డిజిల్ బస్సులతో పోలిస్తే ఎలక్ట్రిక్ బస్సుల నిర్వహణ ఖర్చు చాలా తక్కువన్నారు. ఎలక్ట్రిక్ బస్సుల వల్ల పర్యావరణ కాలుష్యం తగ్గుదమే కాకుండా, నిర్వహణ వ్యయం తగ్గి.. ప్రయాణికులకు మరింత మెరుగైన సౌకర్యాలు కల్పించే అవకాశం ఉంటుందని అన్నారు. రాబోయే రెండు నెలల్లో ఈ ఎలక్ట్రిక్ బస్సులు అందుబాటులోకి వస్తాయని కొనకళ్ల నారాయణ పేర్కొన్నారు.

జవహర్ నగర్ చోరీ కేసును ఛేదించిన పోలీసులు

హైదరాబాద్,మే16 సికింద్రాబాద్లోని జవహర్ నగర్లో జరిగిన చోరీ కేసును పోలీసులు ఛేదించారు. వృద్ధ దంపతులను కట్టడి ఇంట్లో చోరీ చేసిన నేపాళీ మూలలో కీలక నిందితులను అరెస్ట్ చేశారు. ఈ నెల 12న జరిగిన చోరీలో నేపాళీ దంపతులు మమత, రమేష్ తోపాటు సబీనాను అదుపులోకి తీసుకున్నారు. నిందితుల నుంచి బంగారం, వెండి, నగదును స్వాధీనం చేసుకున్నారు. 8 మంది నేపాళీ మూల సభ్యులు చోరీ చేసినట్లు పోలీసులు గుర్తించారు. ఈ కేసు వివరాలను మల్కాజ్ గిరి సీపీ సుమతి మీడియాకు వెల్లడించారు. ఈ చోరీ కేసును 250కి పైగా సీసీటీవీ ఫుటేజీలను విశ్లేషించడంతో లభించిన క్లూ ఆధారంగా 72 గంటల్లో ఈ కేసును ఛేదించినట్లు మల్కాజ్ గిరి సీపీ సుమతి వెల్లడించారు. పక్కా ఎ+-లాన్తో ఇంట్లోకి ప్రవేశించి చోరీకి తెగబడిన ఈ మూలలో నలుగురిని అరెస్టు చేశామని, మిగతా వారి కోసం గాలిస్తున్నట్లు చెప్పారు. మీనా అలియాస్ మమత పుట్టిన రోజు వేడుకల కోసం మిగతా వారు వచ్చారని యజమానులను నమ్మించి.. వృద్ధ దంపతులను కట్టడి ఈ మూల చోరీకి పాల్పడిందని వివరించారు. ఇకపై ఇంటి యజమానులు ఎవరైనా పనిలో పెట్టుకోనేవారి వివరాలను తాము రూపొందించిన యాప్ లో నిక్షిప్తం చేయాలని సుమతి సూచించారు. జవహర్ నగర్ లోని కౌకూర్ గోల్డ్ ఎన్క్వైర్ లో విశ్రాంత ప్రాఫెసర్ మురళీధర్ మోహన్ (68), భార్య డాక్టర్ విజయలక్ష్మి (58) నివాసం ఉంటున్నారు. నమ్మకంగా పనికి కుడిదిన నేపాళీ దంపతులు పుట్టిన రోజు వేడుకలు చేసుకుంటామని చెప్పారు. యజమాని ఇంట్లో చోరీ చేసేందుకే నేపాళీ వాళ్లను మమత, రమేష్ రప్పించారు

కాకినాడ జిల్లాలో ఘోర ప్రమాదం

ఉషాధి హామీ పనుల నిమిత్తం కూలీలు రోడ్డు దాటుతున్నారు. అదే సమయంలో వేగంగా దూసుకొచ్చిన ఓ టిప్పర్ లారీ వారిపైకి దూసుకెళ్లింది. లారీ వేగాన్ని నియంత్రించలేకపోవడంతోనే ఈ ఘోర ప్రమాదం జరిగినట్లు తెలుస్తోంది. చనిపోయిన కూలీలు.. సత్యవతి, కృష్ణమ్మ, చిట్టెమ్మ, అన్నవరంగా గుర్తించారు. వీరంతా స్థానిక చీడిగ ప్రాంతానికి చెందినవారని పోలీసులు తెలిపారు. క్షతగాతులను అత్యవసర చికిత్స నిమిత్తం కాకినాడ ప్రభుత్వ సర్జన్ల ఆసుపత్రి (ఉఉఉ)కి తరలించారు. వీరి పరిస్థితి విషమంగా ఉన్నట్లు తెలుస్తోంది. ఘటనపై కేసు నమోదు చేసుకున్న పోలీసులు ప్రమాదానికి గల కారణాలపై దర్యాప్తు చేస్తున్నారు. ఈ ఘటనతో మృతుల గ్రామాల్లో విషాద ఛాయలు అలముకున్నాయి. రోడ్డు ప్రమాదంపై రాష్ట్ర మున్సిపల్ పరిపాలన, పట్టణాభివృద్ధి శాఖ మంత్రి, జిల్లా ఇంచార్జి మంత్రి పొంగూరు నారాయణ తీవ్ర దిగ్భ్రాంతి వ్యక్తం చేశారు. పొట్టకూటి కోసం పనులకు వెళ్తున్న నలుగురు మహిళా కూలీలు ఈ ప్రమాదంలో అక్కడికక్కడే మృతి చెందడం అత్యంత బాధాకరమని ఆయన ఆవేదన వ్యక్తం చేశారు. మృతుల కుటుంబ సభ్యులకు మంత్రి తన ప్రగాఢ సానుభూతిని తెలియజేశారు.

ప్రమాద ఘటనపై సమాచారం అందిన వెంటనే మంత్రి నారాయణ స్థానిక అధికారులతో మాట్లాడి వివరాలు అడిగి తెలుసుకున్నారు. ఈ ప్రమాదంలో గాయపడి ఆసుపత్రిలో చికిత్స పొందుతున్న వారికి ఎలాంటి లోటు రాకుండా, తక్షణమే మెరుగైన వైద్య సేవలు అందించాలని జిల్లా యంత్రాంగాన్ని వైద్య అధికారులను ఆయన ఆదేశించారు. ప్రభుత్వం వారికి అన్ని విధాలా అండగా ఉంటుందని మంత్రి నారాయణ భరోసా ఇచ్చారు. ఘోర రోడ్డు ప్రమాదంపై డిప్యూటీ సీఎం పవన్ కళ్యాణ్ తీవ్ర దిగ్భ్రాంతి వ్యక్తం చేశారు. ఈ ప్రమాదంలో నలుగురు మహిళా ఉషాధి హామీ శ్రామికులు మృతి చెందడం బాధాకరమని అన్నారు. చీడిగ గ్రామానికి చెందిన ఆరుగురు మహిళా శ్రామికులు రోడ్డు దాటుతుండగా టిప్పర్ డీ కొట్టడంతో ఈ ప్రమాదం జరిగినట్లు అధికారులు చెప్పారని డిప్యూటీ సీఎం తెలిపారు.

సిబిఎస్ఇ లాంగ్వేజీ విధానంలో మార్పులు

ప్రారంభమైనప్పటికీ.. విద్యార్థులకు ఇబ్బంది కలగకుండా జూలై నుంచి ఒక పరివర్తన పత్రీయ ద్వారా దీనిని అమలు చేయనున్నారు. కొత్త నిబంధన ప్రకారం విద్యార్థులు అభ్యసించే మూడు భాషల్లో కనీసం రెండు భాషలు కచ్చితంగా స్థానిక భారతీయ భాషలై ఉండాలి. ఒకవేళ విద్యార్థులు ఫ్రెంచ్, జర్మన్ వంటి విదేశీ భాషలను చదవాలనుకుంటే.. మిగిలిన రెండు భాషలు భారతీయ భాషలైనప్పుడు మాత్రమే దానికి అనుమతి ఉంటుంది. లేదా విదేశీ భాషను 4వ అదనపు భాషగానూ ఎంచుకోవచ్చు. విద్యార్థులపై ఒక్కడి తగ్గించేందుకు గానూ ఈ నూతన విధానంలోని మూడో భాషకు 10వ తరగతిలో బోర్డు పరీక్ష ఉండదు. స్కూల్ స్థాయిలోనే ఇంటర్మీట్ అసెస్మెంట్ ద్వారా దీనికి మార్పులు లేదా గ్రేడులు ఇస్తారు. అయితే ఇందులో పాస్ కావడం మాత్రం తప్పనిసరి.మిడిల్ స్టేజీ(మిడిల్ స్కూల్), సెకండరీ స్టేజీ చదువుల మధ్య లాంగ్వేజీ స్కెల్స్, గ్రామర్, రీడింగ్ కాంప్రహెన్షన్ వంటి అంశాలలో 75 నుంచి 80 శాతం వరకు పోలికలు ఉంటాయని బోర్డు పేర్కొంది.

అందువల్ల ప్రస్తుతానికి 9వ తరగతి విద్యార్థుల కోసం ఎన్సీఈఆర్టీ రూపొందించిన 6వ తరగతి స్థాయి పాఠ్య పుస్తకాలనే ఉపయోగించనున్నారు. ఈ పుస్తకాలతో పాటు స్థానిక, రాష్ట్ర స్థాయి సాహిత్యానికి సంబంధించిన కథలు, కవితలను కూడా నిలబెట్టే అదనంగా చేర్చాలని స్కూళ్లను ఆదేశించింది. దీనికి సంబంధించిన పూర్తి గైడ్లైన్స్ ను 2026 జూన్ 15 నాటికి సీబీఎస్ఇ విడుదల చేయనుంది.

జూలై 1లోపు 19 అధికారిక భారతీయ భాషలకు సంబంధించిన 6వ తరగతి ఖీ3 పాఠ్య పుస్తకాలను బోర్డు అందుబాటులోకి తీసుకురానుంది. తాజా నిర్ణయంతో భారతీయ భాషలను ప్రవేశపెట్టడం వల్ల స్కూళ్లలో అర్జులైన ఉపాధ్యాయుల కొరత ఏర్పడే అవకాశం ఉందని బోర్డు గుర్తించింది. దీని కోసం పాఠశాలలకు కొన్ని కీలకమైన మినహాయింపులు, ప్రత్యామ్నాయ మార్గాలను సూచించింది.

పెట్రో ధరల పెంపు..ప్రజల నెత్తిన పడుగు

హైదరాబాద్,మే16 పెట్రో ధరల పెంపు వల్ల నిత్యావసరాల ధరలు పెరిగి సామాన్యుల పాలిట పడుగుపాటు అవుతుందని ముఖ్యమంత్రి రేవంత్ రెడ్డి ఆందోళన వ్యక్తం చేశారు. ఈ మేరకు దేశవ్యాప్తంగా పెట్రోల్, డీజిల్ ధరల పెంపుపై స్పందించారు. సరేంద్ర మోడీ సారథ్యంలోని కేంద్ర ప్రభుత్వం తాజాగా తీసుకున్న పెట్రోల్, డీజిల్ ధరల పెంపు నిర్ణయం ఏ మాత్రం సమర్థనీయం కాదని సోషల్ మీడియా ఎక్స్ వేదికగా అభ్యంతరం వ్యక్తం చేశారు. ఈ నిర్ణయం అనేక రంగాలపై వ్యతిరేక ప్రభావం చూపుతుందని తెలిపారు.మోడీ ప్రభుత్వ అసమ్మత పాలన, అనాలోచిత విధానాల కారణంగా దేశ ఆర్థిక వ్యవస్థ కుదేలైందని సీఎం విమర్శించారు. అత్యునిర్భర కేవలం ఓట్లు రాల్చే నినాదమే తప్ప.. ఫలితాలు తెచ్చిన పాలనీ కాదన్నది తెలిపోయిందని సీఎం అన్నారు. చిన్న, మధ్య తరహా పరిశ్రమలు దెబ్బతిన్నాయని.. యువత ఉపాధికి గ్యారెంటీ లేని పరిస్థితి దాపురించిందని వ్యాఖ్యానించారు. రైతుల ఆదాయాలు రెట్టింపు చేస్తామన్న హామీ ఒట్టి మాటగా మిగిలిందన్నారు. గత పదేళ్లుగా రూపాయి విలువ పతనమవుతూ వస్తోందని.. ఇప్పుడు ఆ పతనం పరాకాష్ఠకు చేరిందని అన్నారు. ఈ పరిస్థితుల్లో ఇరాన్ - ఇజ్రాయిల్ యుద్ధాన్ని సాకుగా చూపి పెట్రోల్, డీజిల్ రేట్లను పెంచడం సామాన్యుల నడ్డి విరచడమే అంటూ విరుచుకుపడ్డారు. ప్రపంచంలో భారత్ ను మూడో అతిపెద్ద ఆర్థిక వ్యవస్థగా నిలిపామని ఘనంగా ప్రకటించుకుంటున్న మోడీ ప్రభుత్వం ఈ నిర్ణయాన్ని ఎలా సమర్థించుకుంటుందని రేవంత్ ప్రశ్నించారు. ఇటీవల జరిగిన నాలుగు రాష్ట్రాలు, ఒక కేంద్ర పాలిత ప్రాంత ఎన్నికలకు ముందు మోడీ ప్రభుత్వం 'పెట్రోలియం ఉత్పత్తుల ధరలు పెంచం' అని పదే పదే ప్రకటించిందని గుర్తుచేశారు. ఫలితాలు వచ్చి పది రోజులు కూడా గడవకముందే రూ.3 కు పైగా ధరలు పెంచడం ప్రజల నమ్మకాన్ని వంచించడమే అని అన్నారు. కేవలం ఓట్ల కోసం, ఎన్నికల్లో విజయం కోసం మోడీ అబద్ధాలు చెబుతారని ప్రజలు భావిస్తున్నారని.. ఇది విశ్వాస ఘాతుకం అవుతుందన్నారు. కేంద్ర ప్రభుత్వం పెంచిన పెట్రోల్, డీజిల్ ధరలను తక్షణం ఉపసంహరించుకోవాలని డిమాండ్ చేస్తూ రేవంత్ రెడ్డి ఎక్స్ ప్రో పోస్ట్ చేశారు.

విద్యుత్ చార్జీలు తగ్గించే దిశగా కృషి

ఏలూరు/ఆగిరిపల్లి, భీమోదయం: రాష్ట్రంలో విద్యుత్ చార్జీలు యూనిట్ కి ఒక రూపాయి తగ్గించే దిశగా రాష్ట్ర ప్రభుత్వం కృషి చేస్తున్నదని రాష్ట్ర విద్యుత్ శాఖా మంత్రి గొట్టిపాటి రవి కుమార్ చెప్పారు. ఆగిరిపల్లి మండలం తోటపల్లి గ్రామంలో శనివారం రూ.4.31 కోట్ల తో నిర్మించిన 33/11 కె.వి. సబ్ స్టేషన్ ను రాష్ట్ర గృహ నిర్మాణ, సమాచార పౌర సంబంధాల శాఖ మంత్రి కొలను పార్థసారథి తో కలిసి మంత్రి గొట్టిపాటి రవికుమార్ ప్రారంభించారు. ఈ సందర్భంగా ఏర్పాటుచేసిన కార్యక్రమంలో మంత్రి రవికుమార్ మాట్లాడుతూ గత ప్రభుత్వం ట్రూ అప్ చార్జీల పేరుతో విద్యుత్ చార్జీలు పెంచినదని, ఎన్నికలలో ఇచ్చిన హామీల మేరకు రాష్ట్ర ముఖ్యమంత్రి విద్యుత్ చార్జీలను ట్రూ డౌన్ పేరుతో ఇప్పటికే 13 తగ్గించామన్నారు. త్వరలో యూనిట్ కు ఒక రూపాయి వరకు తగ్గించేందుకు ముఖ్యమంత్రి ఆదేశాలు జారీ చేశారని, ఈ మేరకు తమ శాఖ చర్యలు తీసుకుంటుందన్నారు. ప్రజలకు నిరంతరాయంగా నాణ్యమైన విద్యుత్ సరఫరా అందించడం ప్రభుత్వ ఉద్దేశ్యమని, వేసవిలో కూడా విద్యుత్ అంతరాయం లేకుండా అందిస్తున్నామన్నారు. నూజివీడు నియోజకవర్గంలో రూ.280 కోట్ల తో విద్యుత్ శాఖ ద్వారా పలు పనులు చేపట్టామన్నారు. 109 ఫీడ్లర్ల ఏర్పాటు లక్ష్యంకాగా, 60 వరకు పూర్తిచేశామని, కాంట్రాక్టర్లపై ఒత్తిడి చేసి, మిగిలిన ఫీడ్లర్లను కూడా త్వరితగతిన ఏర్పాటుచేస్తామన్నారు. పి.ఎం.సూర్యగిరి యోజన కింద కేంద్ర ప్రభుత్వం దేశవ్యాప్తంగా కోటి సోలార్ కనెక్షన్లు లక్ష్యంకాగా, మన రాష్ట్రానికి 20 లక్షల కనెక్షన్ అందించిందని, ఇది మన ముఖ్యమంత్రిపై ప్రధానమంత్రికి ఉన్న నమ్మకాన్ని తెలియజేస్తున్నదన్నారు. నూజివీడు నియోజకవర్గంలో 75 కోట్లతో 6 వేల సోలార్ కనెక్షన్లు అందిస్తున్నామన్నారు. నూజివీడు నియోజకవర్గంలో మంత్రి పార్థసారథి విజ్ఞప్తి మేరకు 33/11 కెవి. సబ్ స్టేషన్లు 2 ఏర్పాటు చేస్తామని, 132 కెవి సబ్ స్టేషన్ ఏర్పాటుపై పరిశీలించి సానుకూలమైన నిర్ణయం తీసుకుంటామన్నారు. నూజివీడు నియోజకవర్గంలో వ్యవసాయానికి పగలు 9 గంటలపాటు నిరంతరాయంగా విద్యుత్ అందించేందుకు మంత్రి అంగీకరించారు. జిల్లాలో వ్యవసాయ విద్యుత్ కనెక్షన్లు పెండింగ్ లో ఉన్న ధరఖాస్తులన్నింటినీ పరిష్కరించి త్వరలో విద్యుత్ కనెక్షన్ అందిస్తామన్నారు.

ప్లాస్టిక్ వాడకాలకు దూరంగా ఉందాం

స్వచ్ఛాంధ్ర కార్యక్రమంలో మంత్రి పురూక్ పిలుపు

నంద్యాల,మే16 స్వచ్ఛాంధ్ర - స్వచ్ఛాంధ్ర కార్యక్రమంలో భాగంగా పట్టణంలోని గాంధీ చౌక్లో శనివారం ప్లాస్టిక్ నిర్మూలిద్దాం పర్యావరణాన్ని కాపాడుదామనే నినాదంతో పురపాలక అధికారులు అవగాహన సదస్సు నిర్వహించారు. ఈ కార్యక్రమానికి ముఖ్యఅతిథిగా రాష్ట్ర న్యాయ, మైనార్టీ సంక్షేమ శాఖమంత్రి ఎన్ఎంఓ పురూక్, జిల్లా కలెక్టర్ రాజకుమారి పాల్గొని ఎ+-లాస్టిక్ వ్యర్థాలు అందజేసిన ప్రజలకు నిత్యవసర సరకులు పంచివేళి చేశారు. ఈ సందర్భంగా వారు మాట్లాడుతూ 2 కేజీల ప్లాస్టిక్ వ్యర్థాలకు ఒక కేజీ సేవ్యు ప్యాకెట్, ఒక కేజీ ప్లాస్టిక్ కవర్లకు కేజీ చక్కెర, ఒక కేజీకి 12 గుడ్లు అందజేస్తామన్నారు. నిషేధిత ప్లాస్టిక్ విక్రయించకుండా వ్యాపారులు సహకరించాలన్నారు. అనంతరం ప్రతిజ్ఞ చేశారు. ఈ కార్యక్రమంలో పురపాలక కమిషనర్ బండి శేషమ్మ, తహసీల్దార్ శ్రీనివాసులు, మెమ్బో పీడి వెంకట దాస్, ఇంజనీర్లు నాగభూషణ్ రెడ్డి, రసూల్, పవన్ కుమార్, శానిటరీ అధికారులు లక్ష్మీనారాయణ శర్మ ,మురళీధర్, శివప్రసాద్ రెడ్డి తదితరులు పాల్గొన్నారు.

ప్లాస్టిక్ నిషేధం ఉద్యోగుల నుంచే మొదలవ్వాలి

గుంటూరు,మే16 ప్లాస్టిక్ ను క్రమంగా తగ్గిస్తూ పూర్తిగా నిర్మూలిద్దామని.. ప్రభుత్వ ఉద్యోగుల నుంచే ఈ కార్యక్రమం మొదలు కావాలని జిల్లా రెవెన్యూ అధికారి ఖాజావలి పిలుపునిచ్చారు. గుంటూరు కలెక్టరేట్ కార్యాలయంలో శనివారం 'స్వచ్ఛాంధ్ర - స్వచ్ఛాంధ్ర' కార్యక్రమం నిర్వహించారు. ఈ సందర్భంగా ఆయన ఉద్యోగులతో స్వచ్ఛాంధ్ర ప్రతిజ్ఞ చేయించారు. అనంతరం మొక్కలను నాటారు. ప్రభుత్వ కార్యాలయాలను పరిశీలించి పరిశుభ్రతగా ఉంచుకోవాలని సూచనలు చేశారు. కార్యక్రమంలో డీఎన్ఓ కోమలిపర్చి, సీపీఓ శేషశ్రీ, డీసీఓ వీరాచారి తదితరులు పాల్గొన్నారు.

జిల్లాలో శరవేగంగా జలధార జలహారతి పనులు

పరిటాలలో నక్కల వాగు ఫీడర్ ఛానల్ పనులను పరిశీలించి కలెక్టర్ లక్ష్మీశ

బి ఎన్ బి టైమ్స్ కంచెకచర్ల మే 16: కంచెకచర్ల మండలం పరిటాల గ్రామంలో జరుగుతున్న నక్కల వాగు ఫీడర్ ఛానల్ పనుల పురోగతిని పరిశీలించారు. కంచెకచర్ల ప్రధాన చెరువులో నిల్వ అయ్యే నీరు నక్కల వాగు ద్వారా ఇబ్బందిపట్టు మండలంలోని చిలుకూరు నక్కల వాగులో కలుస్తుందని అధికారులు కలెక్టర్ కు వివరించారు. అనంతరం ఈ నీరు డిస్ట్రిబ్యూటర్, ఫీల్డ్ ఛానల్ ద్వారా సాగునీటి అవసరాలకు వినియోగించడం జరుగుతుందని తెలిపారు.

రూ. 2,53,966 అంచనా వ్యయంతో చేపట్టిన ఈ పనుల ద్వారా భూగర్భ జలాల పెంపుదలతో పాటు సాగునీటి అవసరాలకు గణనీయంగా ఉపయోగం కలుగుతుందని అధికారులు తెలిపారు.

ఈ సందర్భంగా పనుల్లో పాల్గొంటున్న వేజ్ సీకర్స్ తో కలెక్టర్ ముచ్చటించారు. రోజుకు ఎంతమంది పనికి వస్తున్నారు, ఉదయం ఎప్పుడు పనులు ప్రారంభిస్తున్నారు, వేతనాలు సకాలంలో అందుతున్నాయా అనే విషయాలపై ఆరా తీశారు. ప్రస్తుతం 80 మంది కార్మికులు పనుల్లో పాల్గొంటున్నారని, ఉదయం 5.30 గంటలకే పనులు ప్రారంభిస్తున్నామని, ఏప్రిల్ 15 వరకు వేతనాలు జమయ్యాయని, రోజుకు రూ.300



నుండి రూ.307 వరకు వేతనం అందుతోందని వారు కలెక్టర్ కు తెలిపారు. పనుల ప్రదేశంలో ఉన్న ముళ్ల పొదలను కూడా తొలగించేలా చర్యలు తీసుకోవాలని కలెక్టర్ అధికారులను ఆదేశించారు.

ఎన్ఎంఎంఎస్ హాజరు విధానం గురించి ద్వయా పీఠీ ఎ.రాము కలెక్టర్ కు వివరించారు. ఉదయం 5.30 గంటలకు, తిరిగి ఉదయం 9.30 గంటలకు రెండు

విడతల్లో హాజరు నమోదు చేస్తున్నట్లు తెలిపారు. అనంతరం కలెక్టర్ కార్మికులకు మజ్జిగ పంపిణీ చేసి, పనుల నిర్వహణపై తగిన సూచనలు చేశారు. ఈ కార్యక్రమంలో ద్వయా వధక సంచాలకులు ఎ. రాము, నందిగామ ఆర్డీవో అనిల్ కుమార్, డీఎల్డీఓ లక్ష్మీకుమారి, ఎంపీడీవో డి. వెంకటేశ్వరావు, ఐసీ ఎంఆర్వో మానస, ఇరిగేషన్ ఏఈ రాజేష్ తదితరులు పాల్గొన్నారు.

ప్రజలకు పోలీసుల కీలక సూచనలు

అనుమానాస్పద వ్యక్తులు, గంజాయి వినియోగం, పనివాలపై అప్రమత్తంగా ఉండాలని హెచ్చరిక

బి ఎన్ బి టైమ్స్ కుకట్లపల్లి ప్రతినిధి, మే 16వసంతనగర్ డివిజన్, కేపీహెచ్బీ డివిజన్ పరిధిలోని రాత్రి వేళల్లో ఎవరైనా గుంపులుగా చేరి గంజాయి సేవిస్తున్నట్లుగా లేదా అనుమానాస్పదంగా తిరుగుతున్నట్లుగా కనిపించిన వెంటనే ప్రజలు “100” సంబర్ కు డయల్ చేయాలని పోలీసు శాఖ సూచించింది. సమాచారం అందిన వెంటనే సంబంధిత పోలీసు సిబ్బంది సంఘటనా స్థలానికి చేరుకుని వారిని అదుపులోకి తీసుకుని అవసరమైన చర్యలు చేపడతారని తెలిపారు.

అలాగే అపార్థింట్లు, ఇండ్లు, భవనాల్లో పనిచేసే పనివారిని నియమించుకునే సమయంలో ప్రజలు అత్యంత జాగ్రత్తలు పాటించాలని సూచించారు. పనివారు హిందీ లేదా తెలుగు తెలిసిన వారైనా సరే, వారి పూర్తి వివరాలు, ఆధార్ కార్డు జిరాఫ్ట్, ఫోన్ నంబర్లు తప్పనిసరిగా సేకరించుకోవాలని తెలిపారు. వారికి రిఫరెన్స్ ఇచ్చిన వ్యక్తుల వివరాలు కూడా నమోదు చేసుకోవాలని సూచించారు. ఈ సమాచారాన్ని అసోసియేషన్ వద్ద కూడా భద్రపరచాలని కోరారు. అసోసియేషన్ వారు రికార్డింగ్ సీటీ కెమెరాలు ఏర్పాటు చేసుకోవాలి.

ఇటీవలి కాలంలో పనివారిద్వారానే అనేక హింసాత్మక ఘటనలు చోటుచేసుకుంటున్న నేపథ్యంలో ప్రజలు అప్రమత్తంగా ఉండాలని హెచ్చరించారు. అలాగే కొత్త గృహప్రవేశాలు, ఆఫీసు ప్రారంభోత్సవాలు, ఇతర శుభకార్యాల సందర్భాల్లో కొందరు హిజ్రాలు వచ్చి దబ్బలు డిమాండ్ చేస్తూ, వ్యక్తిగతంగా బంధువులను పెద్దలను ఇబ్బందులకు గురిచేస్తే వెంటనే “100” సంబర్ కు ఫోన్ చేయాలని సూచించారు. సమాచారం అందిన వెంటనే పోలీసు శాఖ రక్షణ కల్పించడంతో పాటు రిపై చట్టపరమైన చర్యలు తీసుకుంటుందని తెలిపారు. నేర ఘటనలు జరగకుండా ముందస్తు జాగ్రత్తలు తీసుకోవడం ప్రతి పౌరుడి బాధ్యత అని, పోలీసులకు సమయానికి సమాచారం ఇవ్వడం చాలా ముఖ్యమని కేపీహెచ్బీ సీఐ రాజశేఖర్ రెడ్డి తెలిపారు. అదేవిధంగా కుకట్లపల్లి కాంగ్రెస్ పార్టీ నాయకులు కూడా ప్రజలకు పూర్తి సహకారం అందిస్తారని వెల్లడించారు.

నడి రోడ్డుపై బిక్కు తోచని స్థితిలో ప్రముఖ హాస్య నటి పావలా శ్యామల

బి ఎన్ బి టైమ్స్ కుకట్లపల్లి ప్రతినిధి, మే 16గుండె సంబంధిత వ్యాధితో బాధపడుతూ.. నిన్ను రాత్రి చికిత్స నిమిత్తం కూకట్ పల్లిలోని ఓ ప్రైవేటు ఆసుపత్రికి వెళ్లిన శ్యామలవైద్యానికి సరిపడా డబ్బులు లేకపోవడంతో ఆసుపత్రిలో చేర్చుకునేందుకు నిరాకరించిన వైద్యులు అర్ధరాత్రి సమయంలో వై జంక్షన్ ఫుల్ పాత్ వద్ద శ్యామలను దింపి వెళ్ళిపోయిన క్యాబ్ డ్రైవర్ ఫుల్ పాత్ పై ఉన్న పావలా శ్యామలను గమనించి పోలీసులకు సమాచారం అందించిన స్థానికులు పావలా శ్యామలను ఆర్మీ ఫౌండేషన్ కు తరలించిన పోలీసులు



పచ్చని పరిశ్రమలకు చేయూతనిద్దాం

- గ్రీన్ ఆంధ్రప్రస్థానికీషివ్ ను ప్రోత్సహిద్దాం
- ప్లాస్టిక్ రహిత సమాజ నిర్మాణానికి చేయూతేయి కలుపుదాం
- స్వచ్ఛాంధ్ర-స్వచ్ఛాంధ్ర కార్యక్రమంలో కలెక్టర్ డా. జి.లక్ష్మీశ

బి ఎన్ బి టైమ్స్ కంచెకచర్ల మే16: పర్యావరణ పరిరక్షణతో పాటు ఉపాధి అవకాశాల సృష్టికి దోహదపడే గ్రీన్ ఆంధ్రప్రస్థానికీషివ్ను ప్రతి ఒక్కరూ ప్రోత్సహించాలని, ఈ దిశగా ఔత్సాహికులను చేయబట్టి నడిపించాలని జిల్లా కలెక్టర్ డా. జి.లక్ష్మీశ అన్నారు. శనివారం కంచెకచర్ల మండలం, పరిటాల గ్రామం చెత్తనుంచి సంపద సృష్టి కేంద్రం (ఎన్డబ్ల్యూపీసీ) వద్ద పంచాయతీరాజ్, గ్రామీణాభివృద్ధి శాఖ ఆధ్వర్యంలో స్వచ్ఛాంధ్ర-స్వచ్ఛాంధ్ర కార్యక్రమం జరిగింది. ఈ కార్యక్రమంలో కలెక్టర్ లక్ష్మీశ పాల్గొని ప్రాంగణంలో మొక్కలు నాటారు. అంగన్వాడీ, వైద్య ఆరోగ్యం, ప్లాస్టిక్ ప్రత్యామ్నాయాలు, వర్మీ కంపోస్టు తదితర స్టాళ్లను సందర్శించారు. కార్యక్రమానికి హాజరైన వారితో స్వచ్ఛాంధ్ర-స్వచ్ఛాంధ్ర ప్రతిజ్ఞ చేయించారు. తడిచెత్త, పొడి చెత్తను వేరుచేసి ఇస్తూ అందరికీ ఆదర్శంగా నిలుస్తున్న మహిళలను సత్కరించారు. అదేవిధంగా గ్రీన్ అంబాసిడర్లకు నిత్యావసర సరుకులు అందజేశారు. ఎన్డబ్ల్యూపీసీ షెడ్యూల్ చేసిన ప్లాస్టిక్ ను స్వచ్ఛ రథానికి అందజేయగా బదులుగా పుస్తకాలు తీసుకున్నారు. ఈ సందర్భంగా కలెక్టర్ లక్ష్మీశ మాట్లాడుతూ ప్లాస్టిక్ వినియోగం వల్ల పర్యావరణానికి తీవ్రమైన నష్టం కలుగుతోందని.. భూమి, నీరు, గాలి కాలుష్యానికి ఇది ప్రధాన కారణంగా మారుతోందని పేర్కొన్నారు. ప్లాస్టిక్ బదులుగా పర్యావరణహిత ఉత్పత్తులను వినియోగించడం ద్వారా ఆరోగ్యకరమైన సమాజ నిర్మాణానికి ప్రతి ఒక్కరూ భాగస్వాములు కావాలని సూచించారు. సింగిల్ యాజ్ ప్లాస్టిక్ ను ఎట్టి పరిస్థితుల్లోనూ వినియోగించవద్దని కోరారు. అదేవిధంగా స్వయం ఉపాధి దిశగా యువత గ్రీన్ పరిశ్రమలపై దృష్టి సారించాలని, పేపర్ బ్యాగులు, జ్యూట్ ఉత్పత్తులు, సహజ సిద్ధ పదార్థాలతో తయారయ్యే వస్తువులకు ప్రోత్సాహం పెరుగుతోందని తెలిపారు. రీసైకింగ్, కంపోస్టింగ్, అప్ సైకింగ్, రిఫైల్ అండ్ రీయూజ్ వ్యాపారాలపై దృష్టిసారించేలా ప్రోత్సహించనున్నట్లు తెలిపారు. ఇలాంటి పరిశ్రమలు పర్యావరణాన్ని కాపాడటమే కాకుండా ఆర్థికాభివృద్ధికి కూడా తోడ్పడతాయని అన్నారు. ప్లాస్టిక్ రహిత సమాజ నిర్మాణం ప్రభుత్వ బాధ్యత మాత్రమే కాదని, ప్రజలు, వ్యాపార సంస్థలు, విద్యాసంస్థలు, స్వచ్ఛంద సంస్థలు కలిసి పనిచేసినప్పుడే ఆశించిన ఫలితాలు సాధ్యమవుతాయని కలెక్టర్ లక్ష్మీశ పేర్కొన్నారు. కార్యక్రమంలో డీపీవో పి.లావణ్యకుమారి, డీఆర్డీపి పీఠి ఏఎన్వీ నాంచారావు, మార్కెట్ యార్డ్ చైర్మన్ కోగంటి వెంకట సత్యనారాయణ బాబు, స్థానిక అధికారులు, ప్రజలు పాల్గొన్నారు.




అత్యంత పారదర్శకంగా ఇళ్ల జాబితా, ఇళ్ల గణన

- ప్రక్రియను పరిశీలించిన కలెక్టర్ డా. జి.లక్ష్మీశ, సెన్సస్ జేడీ జి.ప్రసన్నకుమార్



బి ఎన్ బి టైమ్స్ కంచెకచర్ల మే 16: జన గణన - 2027 ప్రక్రియకు సంబంధించి దశల వారీగా ప్రక్రియ అత్యంత పారదర్శకంగా, జవాబుదారీతనంతో జరుగుతోందని కలెక్టర్ డా. జి.లక్ష్మీశ, సెన్సస్ జేడీ జి.ప్రసన్నకుమార్ అన్నారు. కలెక్టర్ లక్ష్మీశ, జేడీ ప్రసన్నకుమార్ శనివారం కంచెకచర్లలో జరుగుతున్న ఇళ్ల జాబితా, ఇళ్ల గణన (హౌస్ లిస్టింగ్, హౌసింగ్ సెన్సస్) ప్రక్రియను పరిశీలించారు. ఈ సందర్భంగా కలెక్టర్ మాట్లాడుతూ ఇంటింటికి వచ్చే సిబ్బందికి సరైన, పూర్తి వివరాలను తప్పనిసరిగా అందించాలని విజ్ఞప్తి చేశారు. అత్యంత కచ్చితత్వంతో దోష రహితంగా డేటాను నమోదు చేయాలని, మార్గదర్శకాల ప్రకారం జనగణన నిర్వహించాలని సిబ్బందికి సూచించారు. జనగణన అనేది దేశ ప్రగతి, ప్రణాళికా రూపకల్పనకు అత్యంత కీలకమైన ప్రక్రియ అని అన్నారు. కేంద్ర, రాష్ట్ర ప్రభుత్వాలు అమలు చేసే సంక్షేమ పథకాలు, మౌలిక వసతుల అభివృద్ధి, విద్య, వైద్యం, ఉపాధి, గృహ నిర్మాణం వంటి రంగాల్లో భవిష్యత్ కార్యాచరణకు జనగణన గణాంకాలు ఎంతో ఉపయోగపడతాయని తెలిపారు. సెన్సస్ జేడీ జి. ప్రసన్నకుమార్ మాట్లాడుతూ జనగణనలో ప్రతి సమాచారం విలువైనదని, ప్రజల సహకారంతోనే సమగ్ర గణాంకాలు సిద్ధమవుతాయని ఫీల్డ్ స్టాఫ్ లో సిబ్బంది నిబద్ధతతో పనిచేసి నాణ్యమైన డేటా సేకరణకు కృషి చేయాలని ఈ సందర్భంగా ఆయన సూచించారు. కార్యక్రమంలో ఏఎంసీ సెన్సస్ ఇంచార్జ్ వెంకటరమణ, రూరల్ ఇన్ ఛార్జ్ స్వాతి తదితరులు పాల్గొన్నారు.

హైదరాబాద్ కూకట్ పల్లిలో భారీ అగ్నిప్రమాదం



బి ఎన్ బి టైమ్స్ కుకట్లపల్లి ప్రతినిధి, మే 16 లోధా బెల్లెజ్జు గేటెడ్ కమ్యూనిటీలోని ఒక ఫ్లాట్ లో వెలరేగిన మంటలు దట్టమైన పొగ కమ్మేయడంతో భయాందోళనకు గురైన కమ్యూనిటీ వాసులు స్థానికుల సహకారంతో రంగంలోకి దిగి.. మంటలు ఆర్పుతున్న ఫైర్ సిబ్బంది ప్రాణ, ఆస్తిసంపాదన, ఘటన గురించి ఇంకా పూర్తి వివరాలు తెలియాల్సి ఉంది.


అనారోగ్యంతో ఉన్న టీడీపీ నేత రామోజి నాయక్ ను పరామర్శించిన యాగంటి మల్లిఖార్జునరావు



బి ఎన్ బి టైమ్స్ పల్నాడు జిల్లా ప్రతినిధి మే 16: పల్నాడు జిల్లా, దుర్గి మండలంలోని రాజానగర్ గ్రామానికి చెందిన తెలుగుదేశం పార్టీ సీనియర్ నాయకులు కేశావత్ రామోజి నాయక్ పలు అనారోగ్య సమస్యలతో స్వగృహంలో విశ్రాంతి తీసుకుంటుండగా, టీడీపీ సీనియర్ నాయకులు (మాచర్ల మార్కెట్ యార్డ్ మాజీ చైర్మన్) యాగంటి మల్లిఖార్జునరావు ఆయనను పరామర్శించారు. ఈ సందర్భంగా రామోజి నాయక్ ఆరోగ్య పరిస్థితిని అడిగి తెలుసుకున్న యాగంటి మల్లిఖార్జునరావు, కుటుంబ సభ్యులకు ధైర్యంగా ఉండాలని సూచించారు. తెలుగుదేశం పార్టీ తరఫున ఎల్లప్పుడూ అండగా ఉంటామని హామీ ఇచ్చారు. త్వరగా కోలుకుని మళ్లీ ప్రజా సేవలో చురుకుగా పాల్గొనాలని ఆకాంక్షించారు.

.ఈ పరామర్శ కార్యక్రమంలో రాష్ట్ర ఎస్సీ కమిషన్ సభ్యులు మేకల దాసు, దుర్గి మండల నాయకులు నారయ్య, తిక్కా కొండలు, దుర్గాగులు ప్రసాద్ రావు తదితర, గ్రామ కూటమి నాయకులు పాల్గొన్నారు.

అగ్రతారల మూవీకి త్రిష దూరం



పరుస సినిమాలతో సందడి చేస్తున్నారని నటి త్రిష. ఇప్పుడు ఆమెకు సంబంధించిన ఓ వార్త సోషల్ మీడియాలో వైరల్ అవుతోంది. అగ్ర కథానాయకులు కమల్ హాసన్ - రజనీకాంత్ కలిసి నటిస్తోన్న చిత్రంలో ఆమెను ఎంపిక చేసినట్లు గతంలో వార్తలు వచ్చిన విషయం తెలిసిందే. నెల్సన్ దిలీప్ కుమార్ దర్శకత్వంలో రానున్న ఈ చిత్రం కోసం ఆమె భారీగా పారితోషికం తీసుకోనున్నట్లు కూడా ఎన్నో వార్తలు చక్కర్లు కొట్టాయి. అయితే, తమిళనాడు ఎన్నికల ఫలితాల అనంతరం త్రిష సినిమాల ఎంపికలోనూ ఎన్నో విషయాలు ఆలోచించి నిర్ణయాలు తీసుకుంటున్నట్లు తెలుస్తోంది. అందులో భాగంగానే ఈ సినిమా కోసం ఏకంగా రూ.12 కోట్లు ఆఫర్ చేసినప్పటికీ ఇందులో నటించేందుకు ఆమె సుముఖత చూపించడం లేదని ఆంగ్ల మీడియాలో కథనాలు వస్తున్నాయి. కమల్ హాసన్ - రజనీకాంత్ 46 ఏళ్ల తర్వాత కలిసి నటిస్తుండడంతో ఈ

ప్రాజెక్ట్ పై అందరిలో ఆసక్తి నెలకొంది. వీరి స్టాయికి తగినట్లే అగ్రకథానాయకులను ఎంపిక చేయాలని టీమ్ త్రిషను తీసుకోకుండాని గతంలో వార్తలు వచ్చాయి. భారీ పారితోషికం ఆఫర్ చేసినప్పటికీ ఆమె దీన్ని రిజెక్ట్ చేయడం వెనక బలమైన కారణం ఉందని టాక్. ఈ సినిమాను ఉదయనిధి స్టూడియోస్ చెందిన రెడ్ డెయింట్ నిర్మాణ సంస్థ తెరకెక్కించడంతో ఆమె తిరస్కరించినట్లు ఆంగ్ల మీడియా పేర్కొంది. అసలు త్రిష ఈ ప్రాజెక్ట్లో నటిస్తున్నారా లేదా అనే దానిపై అధికారిక ప్రకటన కోసం అభిమానులు ఎదురుచూస్తున్నారు. ఇక తాజాగా 'వీరభద్రుడు'లో లాయర్ ప్రితిగా మెప్పించారు త్రిష. ప్రస్తుతం చిరంజీవికి జోడీగా 'విశ్వంభర'లో నటిస్తున్నారు. పశ్చిమ దర్శకత్వంలో సోషియో ఫాంటసీ ఫిల్మ్ గా రూపొందుతోంది.

ముందే టైలర్ చూసి..బృందాన్ని ప్రశంసించిన చిరంజీవి

గోబల్ స్టార్ రామ్ చరణ్, ఉప్పెన ఫేమ్ బుచ్చిబాబు సన కాంబినేషన్ లో ఎంతో ప్రతిష్టాత్మకంగా తెరకెక్కుతున్న చిత్రం 'పెద్ది'పై అభిమానుల్లో భారీగా అంచనాలు ఉన్నాయి. ఏఆర్ రెహమాన్ సంగీతం అందిస్తున్న ఈ సినిమాపై ఇప్పటికే భారీ అంచనాలు ఉన్నాయి. ఈ చిత్రం మే 18న విడుదల కాబోతున్న టైలర్ ను మెగాస్టార్ చిరంజీవి ముందే వీక్షించారు. టైలర్ చూసిన అనంతరం ఆయన సోషల్ మీడియా వేదికగా స్పందిస్తూ, చిత్ర యూనిట్ పై ప్రశంసల జల్లు కురిపించారు. టైలర్ గురించి

చిరంజీవి ట్వీట్ చేస్తూ.. ఇప్పుడే పెద్ది టైలర్ చూశాను, జస్ట్ వావ్ అంతే! 3 నిమిషాల పాటు సాగిన ఈ టైలర్ ఫ్యూర్ పవర్ ప్యాక్ గా ఉంది. చరణ్, బుచ్చిబాబు, రెహమాన్.. ఇలా ఒక్కొక్కరు తమ బెస్ట్ అవుట్ పుట్ ఇచ్చారు. అందరూ కలిసి బాక్సాఫీస్ ను



పెద్ది టైలర్.. జస్ట్ వావ్ అంటూ చిరు వీక్స్

రఫ్తాడించేశారు. ఈ సినిమా గురించి మనం ఎంత ఊహించుకున్నా, ఈ టైలర్ దాన్ని మించి ఉంటుంది. ఇందులో ఎమోషన్, ఎలివేషన్, మ్యూజిక్ అన్నీ నెక్స్ లెవెల్ లో ఉన్నాయి అని చిరు కొనియాడారు. ఎప్పటికప్పుడు తన సినిమాలకు లేదా చరణ్ సినిమాలకు సంబంధించిన ఆసక్తికర విషయాలను లీక్ చేస్తూ అభిమానులను అలరించే చిరంజీవి, ఈసారి కూడా తన అలవాటును రిపీట్ చేశారు. 'చాలా రోజులయ్యింది మీకు 'చిరు వీక్స్' ఇచ్చి' అంటూ సరదాగా వ్యాఖ్యానిస్తూ, పెద్ది టైలర్ లోని ఒక పవర్ ఫుల్ డైలాగ్ ను ఆయన లీక్ చేశారు. 'మీరందరూ నేను ఆదానని అనుకుంటున్నారా? నేను పోరాడాను సారూ.. అంటూ టైలర్ లోని ఈ డైలాగ్ ఎంతో అద్భుతంగా ఉందంటూ మెగాస్టార్ ప్రశంసించారు. ఈ క్రమంలోనే దర్శకుడు బుచ్చిబాబుకు క్షమాపణలు చెబుతూ.. 'సారీ బుచ్చిబాబు.. టైలర్ చూశాక కంట్రోల్ తప్పి లీక్ చేయాల్సి వచ్చింది' అంటూ చిరంజీవి చమత్కరించారు.

అనుపమ మరీచిక టైలర్ విడుదల



టాలీవుడ్ యంగ్ హీరో విరాజ్ అశ్విన్, స్టార్ హీరోయిన్లు రజినీకాంత్, అనుపమ పరమేశ్వరన్ ప్రధాన పాత్రల్లో నటిస్తున్న తాజా చిత్రం 'మరీచిక'. సతీష్ కాసెట్టి ఈ సినిమాకు దర్శకత్వం వహిస్తుండగా చిలకా ప్రొడక్షన్స్ బ్యానర్ పై రాజీవ్ చిలకా, మేఘన చిలకా ఈ సినిమాను నిర్మిస్తున్నారు. సస్పెన్స్, లవ్ అండ్ ఎమోషనల్ డ్రామాగా తెరకెక్కుతున్న ఈ సినిమా అధికారిక టైలర్ ను చిత్ర యూనిట్ తాజాగా విడుదల చేసింది. ఈ సినిమా టైలర్ చూస్తుంటే.. సస్పెన్స్ డ్రిల్లర్ గా ఈ సినిమా రాబోతున్నట్లు తెలుస్తుంది. ఈ చిత్రానికి 'ముఖ్యకథ' మాస్ట్రో ఇళయరాజు సంగీతం అందించడం విశేషం. ఆయన అందించిన బ్యాక్ గ్రౌండ్ సోర్స్ టైలర్ కు ప్రధాన ఆకర్షణగా నిలిచింది. అద్భుతమైన కథాంశంతో వస్తున్న ఈ చిత్రాన్ని ప్రపంచవ్యాప్తంగా మే 29న థియేటర్లలో విడుదల చేయనున్నట్లు మేకర్స్ అధికారికంగా ప్రకటించారు.



కోలివుడ్ అగ్ర కథానాయకుడు, తమిళనాడు సీఎం విజయ్ పై సటి మాళవిక మోహనన్ ప్రశంసలు కురిపించారు. విజయ్ తో కలిసి మాస్టర్ సినిమాలో నటించిన ఆమె ఆయనతో తనకున్న స్నేహం గురించి తాజాగా ఓ ఇంటర్వ్యూలో పంచుకున్నారు. ఆ షూటింగ్ లోనే విజయ్ ను తొలిసారి కలిసినట్లు చెప్పారు. మాస్టర్ సినిమా మొదటిరోజు షూటింగ్ లోనే చాలా కష్టమైన సీన్ చేయాల్సి వచ్చింది. నా డైలాగ్ మీదే దృష్టిపెట్టాను. ఆయన మాత్రం ఎలాంటి కష్టమైన సీన్ లో నటించాల్సి వచ్చినా చాలా ప్రశాంతంగా ఉంటారు. ప్రతి విషయాన్ని గమనిస్తూ పూర్తిగా పని పైనే ఫోకస్ చేస్తారు. చాలా సరదాగా ఉంటారు. ఎప్పుడు అవసరం వచ్చినా ఫోన్ చేయగలిగే స్వేచ్ఛ ఇచ్చారు. అంత పెద్ద స్టార్ అయినప్పటికీ అలా అందుబాటులో ఉండడం చాలా గొప్ప విషయం అని చెప్పారు. విజయ్ క్రమశిక్షణ తనపై ప్రభావం చూపిందని ఆమె అన్నారు. 'మోహన్ లాల్, రజనీకాంత్, విజయ్ లాంటి సీనియర్ నటుల సినిమాల్లో పనిచేయడం వల్ల ఎన్నో విషయాలు నేర్చుకోవచ్చు.

క్రమశిక్షణ కలిగిన నటుడు విజయ్: మాళవిక

వచ్చిందన్నారు. తాజా పరిణామాలపై ఆయన మీడియా ముందు మాట్లాడుతూ... తన పిల్లలకు కూడా తనని దూరం చేశారని కన్నీరు పెట్టుకున్నారు. ఇంతకాలం నా వ్యక్తిగత జీవితాన్ని మీతో పంచుకోవడం కష్టమింపండి. విడాకులు వచ్చే వరకూ నా సినిమాలు ఏవీ విడుదల కావు. అప్పటి వరకూ నేను కూడా నటించలేను. నాకు జరిగిన అవమానాలు ఇక భరించడం నా వల్ల కాదు. నన్ను ఇబ్బంది పెట్టాలని చూసేవారు ఆపేవరకూ నేను నటించలేను. ఆఫీసులోనే ఉంటాను. రండి.. ఎంతగా ఇబ్బందిపెడతారో పెట్టండి. ఇకపై నేను మౌనంగా ఉండాలని అనుకోవడం లేదు అంటూ ఎమోషన్ అయ్యారు. నాకు విడాకులు వస్తాయా.. రావా అనేది పక్కన పెడితే నాపై జరుగుతోన్న ట్రోలింగ్ నన్ను బాధిస్తోంది. నా కెరీర్ లో 95 శాతం చిత్రాలు హిట్. ఎంతో కష్టపడి ఈ స్టాయికి వచ్చా. మహిళల హక్కుల కోసం ఎన్నో పోరాటాలు చేశా. అలాంటి నాపై ఎన్ని నిందలు వేస్తున్నారు. నా పిల్లలకు మంచి భవిష్యత్తు ఉండాలని నేను లక్షలు పెట్టివ్యాఖ్య చేశాను. వాళ్లపై నాకున్న ప్రేమ గురించి ఎవరికీ ఏమీ తెలియదు. నాకు ప్రేమలేదని రాసిస్తున్నారు. అవి ఎంత బాధిస్తోయో మీరేం తెలుసు అని బాధపడ్డారు.

విడాకులు వచ్చే వరకు నటించను

తనపై ట్రోల్స్ రావడంపై కన్నీటి పర్యంత అయిన జయం రవి

తాను ఎన్నో రోజులుగా సహనంతో ఉంటున్నానని.. వ్యక్తిగత విషయాల ఎక్కడా



మాట్లాడలేదని నటుడు జయం రవి అన్నారు. ఇప్పుడు మాట్లాడాల్సిన సమయం

వచ్చిందన్నారు. తాజా పరిణామాలపై ఆయన మీడియా ముందు మాట్లాడుతూ... తన పిల్లలకు కూడా తనని దూరం చేశారని కన్నీరు పెట్టుకున్నారు. ఇంతకాలం నా వ్యక్తిగత జీవితాన్ని మీతో పంచుకోవడం కష్టమింపండి. విడాకులు వచ్చే వరకూ నా సినిమాలు ఏవీ విడుదల కావు. అప్పటి వరకూ నేను కూడా నటించలేను. నాకు జరిగిన అవమానాలు ఇక భరించడం నా వల్ల కాదు. నన్ను ఇబ్బంది పెట్టాలని చూసేవారు ఆపేవరకూ నేను నటించలేను. ఆఫీసులోనే ఉంటాను. రండి.. ఎంతగా ఇబ్బందిపెడతారో పెట్టండి. ఇకపై నేను మౌనంగా ఉండాలని అనుకోవడం లేదు అంటూ ఎమోషన్ అయ్యారు. నాకు విడాకులు వస్తాయా.. రావా అనేది పక్కన పెడితే నాపై జరుగుతోన్న ట్రోలింగ్ నన్ను బాధిస్తోంది. నా కెరీర్ లో 95 శాతం చిత్రాలు హిట్. ఎంతో కష్టపడి ఈ స్టాయికి వచ్చా. మహిళల హక్కుల కోసం ఎన్నో పోరాటాలు చేశా. అలాంటి నాపై ఎన్ని నిందలు వేస్తున్నారు. నా పిల్లలకు మంచి భవిష్యత్తు ఉండాలని నేను లక్షలు పెట్టివ్యాఖ్య చేశాను. వాళ్లపై నాకున్న ప్రేమ గురించి ఎవరికీ ఏమీ తెలియదు. నాకు ప్రేమలేదని రాసిస్తున్నారు. అవి ఎంత బాధిస్తోయో మీరేం తెలుసు అని బాధపడ్డారు.